

## अनुसूचित जाति छात्रावास निर्माण योजना

प्रदेश में अनुसूचित जाति के छात्र-छात्राओं के आवासीय समस्या के दृष्टिगत कुल 252 छात्रावास स्वीकृत हैं जिसमें से 220 छात्रावास निर्मित हो चुके हैं, शेष के निर्माण संबंधी कार्यवाही प्रगति पर है। निर्मित छात्रावासों के सापेक्ष 168 छात्रावास संचालित हैं जिनमें छात्रों के लिए 141 छात्रावास एवं छात्राओं के लिए 27 छात्रावास हैं, शेष छात्रावासों के संचालन के लिए वित्तीय एवं अन्य व्यवस्थायें की जा रही हैं, जिसमें पहली योजना बालकों हेतु एक केन्द्र पुरोनिधानित योजना (50-50 प्रतिशत) है। वित्तीय वर्ष 2009-10 में इस हेतु रू0 3.6216 करोड़ का बजट प्राविधान कराया गया है। दूसरी योजना बालिकाओं हेतु 100 प्रतिशत भारत सरकार द्वारा संचालित की जा रही है जिस हेतु वित्तीय वर्ष 2009-10 में रू0 3.00 करोड़ का बजट प्राविधान है। अनुसूचित जाति बालक/बालिकाओं हेतु छात्रावास की एक तीसरी योजना पूर्णतयः राज्य सरकार द्वारा संचालित है जिस हेतु चालू वित्तीय वर्ष में रू0 15.4026 करोड़ का बजट प्राविधान रखा गया है। इसी प्रकार स्वैच्छिक संस्थाओं द्वारा विश्वविद्यालयों/विद्यालय परिसर में अनुसूचित जाति छात्र/छात्रा हेतु छात्रावास निर्माण के लिए चालू वित्तीय वर्ष में रू0 1.00 करोड़ बजट व्यवस्था करायी गयी है।